

سرکاری حصص کی فروخت کے لئے نیلامی

Posted On: 18 SEP 2017 7:30PM by PIB Delhi

نئی دہلی 18 ستمبر : حکومت ہند نے قیمت پر مبنی نیلامی کے ذریعہ (الف) کم از کم مشترکہ رقم 3 ہزار کروڑ روپے کے عوض سرکاری اسٹاک نمبر 2022 کا 6.84 فیصد (ب) کم از کم مشترکہ رقم 8 ہزار کروڑ روپے کے عوض سرکاری اسٹاک نمبر 2031 کا 6.68 فیصد (ج) کم از کم مشترکہ رقم 2 ہزار کروڑ روپے کے عوض سرکاری اسٹاک نمبر 2033 کا 6.57 فیصد (د) کم از کم مشترکہ رقم 2 ہزار کروڑ روپے کے عوض سرکاری اسٹاک نمبر 2046 کا 7.06 فیصد فروخت کرنے کا اعلان کیا ہے۔ یہ نیلامی مختلف قیمتوں کے طریقہ کار کو بروئے کار لاکر انجام دی جائے گی۔ یہ نیلامی 22 ستمبر 2017 (بروز جمعہ) کو ریزرو بینک آف انڈیا ممبئی دفتر، فورٹ ممبئی میں کی جائے گی۔

سرکاری تمسکات کی نیلامی میں غیر مسابقتی بولی لگانے کی سہولت کی اسکیم کے مطابق اہل افراد اور اداروں کے لئے اسٹاک کی فروخت کی اعلان شدہ رقم کا پانچ فیصد تک مختص کیا جائے گا۔

نیلامی کے لئے مسابقتی اور غیر مسابقتی دونوں قسم کی بولیاں 22 ستمبر 2017 کو ریزرو بینک آف انڈیا کے کور بیکنگ سولوشن (ای - کوپیر) سسٹم پر الیکٹرانک فارمیٹ میں جمع کرائی جائیں۔ غیر مسابقتی بولیاں صبح ساڑھے دس بجے سے ساڑھے گیارہ بجے کے درمیان جمع کرائی جانی چاہیے اور مسابقتی بولیاں صبح ساڑھے دس بجے سے دوپہر 12 بجے تک جمع کرائی جانی چاہیے۔

نیلامی کے نتائج کا اعلان 22 ستمبر 2017 (بروز جمعہ) کو ہوگا اور کامیاب بولی لگانے والوں کو 25 ستمبر 2017 (بروز پیر) کو رقم جمع کرانی ہوگی۔

(م ن - م - م - م - ح - 18.09.2017)

U - 4634

